



இலங்கைச் சனநாயக சோசலிசக் குடியரசின் பாராளுமன்றம்

2014 ஆம் ஆண்டின் 4 ஆம் இலக்க, பிலிப் குணவர்தன
ரூபகார்த்த சங்கம் (கூட்டிணைத்தல்)
சட்டம்

(2014 ஆம் ஆண்டு மாச்சு மாதம் 04 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2014, மாச்சு மாதம் 07 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 4.00

தபாற் செலவு : ரூபா 5.00

**2014 ஆம் ஆண்டின் 4 ஆம் இலக்க, பிலிப் குணவர்தன
ரூபகார்த்த சங்கம் (கூட்டிணைத்தல்) சட்டம்**

[2014 ஆம் ஆண்டு மார்ச் மாதம் 04 ஆம் திகதி அத்தாட்சிப்
படுத்தப்பட்டது.]

ச.வ.இ.கூட்ட. 11/2012

**பிலிப் குணவர்தன ரூபகார்த்த சங்கத்தைக்
கூட்டிணைப்பதற்கானதொரு சட்டம்**

“பிலிப் குணவர்தன ரூபகார்த்த சங்கம்” என அழைக்கப்படுவதும் அறியப்படுவதுமான சங்கமொன்று அதன் உறுப்பினர்களால் இணங்கிக்கொள்ளப்பட்ட விதிகளுக்கிணங்கச் சொல்லப்பட்ட சங்கத்தின் குறிக்கோள்களையும் அதனுடன் தொடர்புபட்ட எல்லாக் கருமங்களையும் பயனுற நிறைவேற்றிக் கொண்டுநடாத்தும் நோக்கத்துக்காக இதுவரை இலங்கையில் தாபிக்கப்பட்ட டுள்ளதாதலாலும் :

முன்னுரை.

அத்துடன் சொல்லப்பட்ட சங்கமானது எப்பல்வேறு குறிக்கோள்களுக்காகவும் கருமங்களுக்காகவும் தாபிக்கப்பட்டதோ அப்பல்வேறு குறிக்கோள்களையும், கருமங்களையும் இதுவரை வெற்றிகரமாக நிறைவேற்றியும், கொண்டுநடாத்தியும் வந்துள்ள தாதலாலும், கூட்டிணைக்கப்படுவதற்காக விண்ணப்பித்துள்ள தாதலாலும், அத்துடன் சொல்லப்பட்ட விண்ணப்பத்தை அனுமதித்தல் பொதுமக்கள் நன்மைக்காகவிருக்குமாதலாலும் :

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாக :-

1. இச்சட்டம், 2014 ஆம் ஆண்டின் 4 ஆம் இலக்க, பிலிப் குணவர்தன ரூபகார்த்த சங்கம் (கூட்டிணைத்தல்) சட்டம் என எடுத்துக்காட்டப்படலாம்.

சுருக்கப் பெயர்.

2. இச்சட்டம் தொடங்கும் திகதியிலிருந்தும் அதன்பின்னரும் (இதனகத்துப்பின்னர் “சங்கம்” எனக் குறிப்பீடுசெய்யப்படும்) “பிலிப் குணவர்தன ரூபகார்த்த சங்கத்தின்” தற்போதைய உறுப்பினர்களாக உள்ளவர்களும் அத்துடன் இத்தால் அமைத்துருவாக்கப்படும் கூட்டுத்தாபனத்தின் உறுப்பினர்களாக இனிமேல் 2-PL 006568 - 875 (2014/02)

பிலிப் குணவர்தன
ரூபகார்த்த
சங்கத்தைக்
கூட்டிணைத்தல்.

**2 2014 ஆம் ஆண்டின் 4 ஆம் இலக்க, பிலிப் குணவர்தன
ஞாபகார்த்த சங்கம் (கூட்டிணைத்தல்)சட்டம்**

சேர்த்துக்கொள்ளப்படுபவர்களுமான அத்தகையோரான அத்தனை ஆட்களும் (இதனகத்துப்பின்னர் “கூட்டுத்தாபனம்” எனக் குறிப்பீடுசெய்யப்படும்) “பிலிப் குணவர்தன ஞாபகார்த்த சங்கம்” என்ற பெயரின் கீழும் மகுடத்தின் கீழும் இடையறா வழியுரிமை கொண்ட ஒரு கூட்டிணைக்கப்பட்ட குழுவாகவிருத்தல் வேண்டும். அத்துடன் அது அப்பெயர்கொண்டு வழக்குத் தொடுக்கலாமென்பதுடன், அதற்கெதிராக வழக்குத் தொடுக்கவும்படலாம். பொது இலச்சினையொன்றை வைத்திருக்கவும், பயன்படுத்தவும், விரும்பியாங்கு அதனை மாற்றவும் அது முழுத் தத்துவமும், அதிகாரமும் கொண்டதாயிருத்தலும் வேண்டும்.

கூட்டுத்தாபனத்தின்
பொதுக்
குறிக்கோள்கள்.

3. கூட்டுத்தாபனம் அமைக்கப்படுவதற்கான பொதுக் குறிக்கோள்கள் பின்வருவனவாதல் வேண்டுமென இத்தால் வெளிப்படுத்தப்படுகின்றது :-

(அ) காலஞ்சென்ற திரு. பிலிப் குணவர்தனவின் தத்துவத்தையும் சிந்தனைகளையும் ஆராய்ச்சி செய்தலும் வளர்த்தலும் மேம்படுத்தலும் ;

(ஆ) காலஞ்சென்ற திரு. பிலிப் குணவர்தனவினால் மேற்கொள்ளப்பட்ட பேச்சுக்கள், அத்தகைய தத்துவம் பற்றி எழுதப்பட்ட புத்தகங்கள் மற்றும் கட்டுரைகள் உள்ளடங்கலாக அவரது தத்துவத்துடன் தொடர்புடைய கிடைக்கக் கூடியனவாகவுள்ள சாசனங்களைச் சேகரித்தலும் பேணிக்காத்தலும் ;

(இ) காலஞ்சென்ற திரு. பிலிப் குணவர்தனவினை நினைவுபடுத்தும்படியான பல்வேறு ஞாபகார்த்த செயற்பாடுகளை நிறைவேற்றாதல் ;

(ஈ) பகிரங்க நம்பிக்கைப் பொறுப்பாளரின் கீழ் தாபிக்கப்பட்ட பிலிப் குணவர்த்தன மன்ற நம்பிக்கைப் பொறுப்புடன் இணைந்து செயலாற்றாதல் ;

**2014 ஆம் ஆண்டின் 4 ஆம் இலக்க, பிலிப் குணவர்தன 3
ஞாபகார்த்த சங்கம் (கூட்டிணைத்தல்) சட்டம்**

(உ) காலஞ்சென்ற திரு. பிலிப் குணவர்தனவின் தத்துவம் தொடர்பில் வசதிசூறைந்த மற்றும் ஓரங்காட்டப்பட்ட குழுக்களின், குறிப்பாக இலங்கை இளைஞர்களின், சமூக, கல்வி மற்றும் கலாசார அபிவிருத்தியை வளர்த்தலும் மேம்படுத்தலும் ;

(ஊ) காலஞ்சென்ற திரு. பிலிப் குணவர்தனவின் ஞாபகத்தையும் தத்துவத்தையும் பின்வருவனவற்றின் மூலம் பரப்புதல் :-

(i) அநாதை இல்லங்கள் மற்றும் வயோதிபர் இல்லங்கள் போன்ற நிறுவனங்களைத் தாபிப்பதற்கும் பேணுவதற்கும் இயைபான அதிகாரிகளுக்கு உதவுதல் ;

(ii) வேலையற்ற இளைஞர்களிடையே சுயதொழிலை மேம்படுத்தும் நோக்குடன் வாழ்க்கைத் தொழில் பயிற்சி நிறுவனங்களைத் தாபிப்பதற்கும் பேணுவதற்கும் அத்துடன் நிதி, சந்தைப்படுத்தல் மற்றும் வேறு அவசியமான உதவிகளை வழங்குவதன் மூலம் தொழில் முயற்சிகளில் வெற்றிகரமாக ஈடுபடுவதற்கு அத்தகைய இளைஞர்களுக்கு உதவுவதற்கும் இயைபான அதிகாரிகளுக்கு உதவுதல் ;

(iii) முன்பள்ளி மற்றும் சிறுவர் கவனிப்பு நிலையங்கள் போன்ற நிறுவனங்களைத் தாபிப்பதற்கும் பேணுவதற்கும் அத்துடன் அத்தகைய சிறுவர்களின் சேமநலனுக்காக நிகழ்ச்சித் திட்டங்களை வகுத்தமைப்பதற்கும் நடைமுறைப்படுத்துவதற்கும் இயைபான அதிகாரிகளுக்கு உதவுதல் ;

**4 2014 ஆம் ஆண்டின் 4 ஆம் இலக்க, பிலிப் குணவர்தன
ஞாபகார்த்த சங்கம் (கூட்டிணைத்தல்)சட்டம்**

- (iv) நூல் நிலையங்களைத் தாபிப்பதற்கும் பேணுவதற்கும் மற்றும் அத்தகைய நூல் நிலையங்களைப் பயன்படுத்துதலின் முக்கியத்துவம் பற்றிய நிகழ்ச்சித்திட்டங்களை நிறைவேற்றுவதற்கும் இயைபான அதிகாரிகளுக்கு உதவுதல்;
- (v) கல்வி நிறுவனங்களைத் தாபிப்பதற்கும் பேணுவதற்கும் இயைபான அதிகாரிகளுக்கு உதவுதல் ;
- (vi) வறிய மாணவர்களுக்குப் புலமைப்பரிசில்களையும் உதவிப் பணங்களையும் வழங்குதல் ; அத்துடன்
- (vii) தேவையுள்ள ஆட்களுக்கு உணவு, உடை, புகலிடம் மற்றும் வேறு வகையினவான நிவாரணங்கள் என்பவற்றை வழங்குதல்.

மத்திய அரசாங்கத்தின் அல்லது மாகாணத்தின் அமைச்சினது அல்லது திணைக்களத்தினது பணியுடன் முரண்பாடில்லாதிருப்பதனைக் கூட்டுத்தாபனம் உறுதிப்படுத்துதல்.

4. கூட்டுத்தாபனத்தின் குறிக்கோள்கள், கூட்டுத்தாபனத்தின் பணிக்கும் அரசாங்கத்தின் அல்லது ஏதேனும் மாகாண சபையின் ஏதேனும் அமைச்சினால் அல்லது திணைக்களத்தினால் ஒரே நேரத்தில் நிறைவேற்றப்படும் ஏதேனும் பணிக்கும் இடையே முரண்பாடெதனையும் உருவாக்காத வகையிலான அத்தகைய முறையில் நிறைவேற்றப்படுதல் வேண்டும்.

கூட்டுத்தாபனத்தின் அலுவல்களை முகாமைசெய்தல்.

5. (1) இச்சட்டத்தின் ஏற்பாடுகளுக்கமைய, கூட்டுத்தாபனத்தின் அலுவல்களை முகாமைசெய்தலும் நிருவகித்தலும், 7 ஆம் பிரிவின் கீழ் ஆக்கப்பட்ட விதிகளின் மூலம் குறித்துரைக்கப்பட்ட கூடியவாறான அத்தகைய எண்ணிக்கையினரான பதவிதாங்குநர்களைக் கொண்டுள்ளதும், (இதனகத்துப் பின்னர் “குழு” எனக் குறிப்பீடு செய்யப்படுவதுமான) முகாமைக் குழுவின்மூலம் நிறைவேற்றப்படுதல் வேண்டும்.

(2) (அ) இச்சட்டம் தொடங்கும் திகதிக்கு நேர்முற்போந்த நாளன்று பதவிவகிக்கின்ற சங்கத்தின் குழுவானது, 7 ஆம் பிரிவின் கீழான விதிகளின் மூலம் ஏற்பாடு செய்யப்பட்ட முறையில் கூட்டுத்தாபனத்தின் முதலாவது குழு நியமிக்கப்படும் வரை அல்லது தேர்ந்தெடுக்கப்படும் வரை கூட்டுத்தாபனத்தின் குழுவாகப் பணியாற்றுதல் வேண்டும்.

**2014 ஆம் ஆண்டின் 4 ஆம் இலக்க, பிலிப் குணவர்தன 5
ஞாபகார்த்த சங்கம் (கூட்டிணைத்தல்) சட்டம்**

(ஆ) கூட்டுத்தாபனத்தின் முதலாவது குழு, இச்சட்டம் தொடங்கும் திகதியிலிருந்து ஓராண்டுக்குள் நியமிக்கப்படுதல் அல்லது தேர்ந்தெடுக்கப்படுதல் வேண்டும்.

(3) (அ) போஷகர்களும் மதியுரைநர்களும் உட்பட, குழுவின் ஒவ்வொரு பதவிதாங்குநரும் மூன்றாண்டு காலப்பகுதியொன்றுக்கு நியமிக்கப்படுதல் அல்லது தேர்ந்தெடுக்கப்படுதல் வேண்டுமென்பதுடன், அத்தகைய எவரேனும் பதவிதாங்குநர், போஷகர் அல்லது மதியுரைநர், சொல்லப்பட்ட மூன்றாண்டு காலப்பகுதி கழிந்ததன் பின்னர் மீள நியமிக்கப்படுவதற்கு அல்லது மீளத் தேர்ந்தெடுக்கப்படுவதற்குத் தகவுடையவராதலும் வேண்டும்.

(ஆ) பதவிதாங்குநரொருவரின் இறப்பு, பதவிவிலகல், உடற்றகுதியினம் அல்லது பதவியிலிருந்து அகற்றப்படுதல் காரணமாக வெற்றிடமொன்று ஏற்படும் பட்சத்தில், கூட்டுத்தாபனம், கூட்டுத்தாபனத்தின் விதிகளைக் கருத்திற்கொண்டு, அத்தகைய வெற்றிடத்தை நிரப்புவதற்கு ஆளொருவரைத் தேர்ந்தெடுத்தல் அல்லது நியமித்தல் வேண்டும்.

(இ) பந்தி (ஆ) வின்சீழ் தேர்ந்தெடுக்கப்பட்ட அல்லது நியமிக்கப்பட்ட ஆள் எந்த உறுப்பினரை அவர் அடுத்துறுகின்றாரோ அந்த உறுப்பினரின் பதவி காலத்தில் முடிவுறாதெஞ்சியுள்ள காலப்பகுதிக்கு மட்டுமே பதவிவகித்தல் வேண்டும்.

6. இச்சட்டத்தினதும் எழுத்திலான வேறேதேனும் சட்டத்தினதும் ஏற்பாடுகளுக்கமைய, கூட்டுத்தாபனம், பின்வரும் தத்துவங்களுட்பட, கூட்டுத்தாபனத்தின் குறிக்கோள்களை அல்லது அவற்றுள் ஏதேனும்மொன்றை மேம்படுத்துவதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்கவாறான எத்தன்மைத்தானதுமான அத்தகைய எல்லாச் செயல்களையும் கருமங்களையும் செய்யவும் புரியவும் நிறைவேற்றவும் தத்துவம் கொண்டதாதல் வேண்டும் :-

(அ) கூட்டுத்தாபனத்தின் நோக்கங்களுக்காகத் தேவைப்படக் கூடிய காணிகளை அல்லது கட்டிடங்களைக் கொள்வனவு செய்தல், கொள்ளுதல், வாடகைக்கு

கூட்டுத்தாபனத்தின் தத்துவங்கள்.

6 2014 ஆம் ஆண்டின் 4 ஆம் இலக்க, பிலிப் குணவர்தன
ரூபகார்த்த சங்கம் (கூட்டிணைத்தல்)சட்டம்

எடுத்தல், நிர்மாணித்தல், புனரமைத்தல் மற்றும் வேறுவகையாகப் பெறுதலும் அத்துடன் கூட்டுத்தாபனத்தின் குறிக்கோள்களை மேம்படுத்தும் நோக்குடன் உசிதமானதெனக் கருதக்கூடியவாறு அவற்றைக் கையாளுதலும் அல்லது கையுதிர்த்தலும் ;

(ஆ) பிணைப்பொறுப்புடன் அல்லது பிணைப் பொறுப்பின்றி நிதிகளைக் கடனாகப் பெறுதலும் அல்லது திரட்டுதலும் மற்றும் காசாக அல்லது பொருளாக மானியக் கொடைகளையும், கொடைகளையும் அல்லது நன்கொடைகளையும் பெறுதலும் ;

ஆயின், குழுவானது, கூட்டுத்தாபனத்துக்கு அளிக்கப்பட்ட எல்லா வெளிநாட்டு மானியக் கொடைகள், கொடைகள் அல்லது நன்கொடைகள் தொடர்பிலும், நிதி என்னும் விடயம் எவ்வமைச்சருக்குக் குறித்தளிக்கப்பட்டுள்ளதோ அவ்வமைச்சரின் அமைச்சினது வெளிநாட்டு மூலவளங்கள் திணைக்களத்தின் எழுத்தி லான முன்னங்கீகாரத்தைப் பெறுதல் வேண்டும் ;

(இ) மாற்றுண்டியல்கள், காசோலைகள், வாக்குறுதிப் பத்திரங்கள் மற்றும் வேறு கைமாற்றத்தகு சாசனங்கள் என்பவற்றை ஆக்குதலும், வரைதலும், ஏற்றுக்கொள்ளுதலும், கழிப்பனவு செய்தலும், புறக்குறிப்பிடுதலும், கைமாற்றுதலும், வாங்குதலும், விற்கலும், வழங்குதலும் மற்றும் ஏதேனும் வங்கியில் கணக்குகளைத் திறத்தலும், தொழிற்படுத்துதலும், பேணுதலும், மூடிவிடுதலும் ;

(ஈ) கூட்டுத்தாபனத்தின் குறிக்கோள்களை மேம்படுத்தும் நோக்குடன் இலங்கையிலாயினுஞ்சரி அல்லது வெளி நாட்டிலாயினுஞ்சரி ஏதேனும் அரசாங்கத் திணைக்களத்துடன், மாகாண சபையுடன் அல்லது அரச சார்பற்ற ஒழுங்கமைப்புடன் அல்லது எவரேனும் வேறு ஆளுடன் அல்லது நிறுவனத்துடன் ஒப்பந்தங்களில், பங்குடைமையில் அல்லது உடன்படிக்கைகளில் ஈடுபடுதல் ;

**2014 ஆம் ஆண்டின் 4 ஆம் இலக்க, பிலிப் குணவர்தன 7
ஞாபகார்த்த சங்கம் (கூட்டிணைத்தல்) சட்டம்**

- (உ) கூட்டுத்தாபனத்தின் நோக்கங்களுக்காக உடனடியாகத் தேவைப்படாத எவையேனும் நிதிகளை குழு தீர்மானிக் கக்கூடியவாறான அத்தகைய முறையில் முதலீடு செய்த லும் ;
- (ஊ) கூட்டுத்தாபனத்தின் குறிக்கோள்களை மேம்படுத்தும் நோக்குடன் ஏதேனும் சட்டமுறையான நம்பிக்கைப் பொறுப்பை அல்லது ஏதேனும் அசையாத அல்லது தனிப்பட்ட ஆதனத்தைப் பாதிக்கின்ற நிபந்தனைகளை, பொறுப்பேற்றலும், ஏற்றுக்கொள்ளுதலும், நிறைவேற்று தலும், புரிதலும் மற்றும் நிருவகித்தலும் ;
- (எ) கூட்டுத்தாபனத்தின் அலுவல்களையும் சேவையாளர் களையும் நியமித்தலும், தொழிலுக்கமர்த்துதலும், பதவி நீக்குதலும் அல்லது அவர்களின் சேவைகளை முடிவு றுத்துதலும், அவர்கள் மீது ஒழுக்காற்றுக் கட்டுப் பாட்டைப் பிரயோகித்தலும் மற்றும் கூட்டுத்தாபனத் தினால் தீர்மானிக்கப்படக்கூடியவாறான அத்தகைய சம்பளங்களையும், படிசளையும், பணிக்கொடைகளையும் அவர்களுக்குச் செலுத்துதலும் ;
- (ஏ) கூட்டுத்தாபனத்தின் குறிக்கோள்களை மேம்படுத்தும் நோக்குடன் விரிவுரைகளையும் கருத்தரங்குகளையும் மாநாடுகளையும் ஒழுங்குபடுத்துதலும் ;
- (ஐ) கூட்டுத்தாபனத்தின் குறிக்கோள்களை ஒத்த குறிக்கோள் களையுடைய வேறு உள்நாட்டு மற்றும் வெளிநாட்டு நிறுவனங்களுடன் இணைதலும் ஒருங்கிணைதலும் ;
- (ஒ) கூட்டுத்தாபனத்தின் நோக்கங்களுக்காக இலங்கையில் அல்லது வெளிநாடுகளில் ஆளணியினருக்குப் பயிற்சி யளித்தலும் ; அத்துடன்
- (ஓ) கூட்டுத்தாபனத்தின் குறிக்கோள்களைத் தகுந்த முறை யிலும் பயனுள்ளவகையிலும் நிறைவேற்றுவதற்கு அவசியமானவாறான அல்லது உசிதமானவாறான வேறெல்லாக் காரியங்களையும் செய்தல்.

**8 2014 ஆம் ஆண்டின் 4 ஆம் இலக்க, பிலிப் குணவர்தன
ஞாபகார்த்த சங்கம் (கூட்டிணைத்தல்) சட்டம்**

கூட்டுத்தாபனத்தின்
விதிகள் .

7. (1) கூட்டுத்தாபனத்தின் ஏதேனும் பொதுக்கூட்டத்திலும் சமூகமாயிருந்து வாக்களிக்கும் உறுப்பினர்களில் முன்றில் இரண்டு பங்கினருக்குக் குறையாதோரின் வாக்குப் பெரும் பான்மைகொண்டும், பின்வரும் எல்லாக் கருமங்களுக்காகவும் அல்லது அவற்றுள் எவற்றுக்காகவும் இச்சட்டத்தின் அல்லது எழுத்திலான வேறு ஏதேனும் சட்டத்தின் ஏற்பாடுகளுக்கு ஒவ்வாதனவாகவிராத விதிகளைக் காலத்துக்குக்காலம் ஆக்குதல் கூட்டுத்தாபனத்துக்குச் சட்டமுறையானதாதல் வேண்டும்.

(அ) உறுப்பாண்மையை வகுப்பாக்கம் செய்தலும், உறுப் பினர்களைச் சேர்த்தலும், அவர்கள் விலகுதலும், அவர்களை விலக்குதலும் அல்லது அவர்கள் பதவி நீங்குதலும் மற்றும் உறுப்பினர்களினால் செலுத்தப் படற்பாலனவான கட்டணங்களும் ;

(ஆ) குழுவின் பதவிதாங்குநர்களைத் தேர்ந்தெடுத்தல் அல்லது பதவிதாங்குநர்கள் பதவியை வறிதாக்கல் அல்லது பதவியிலிருந்து அகற்றப்படுதல் மற்றும் பதவி தாங்குநர்களின் தத்துவங்களும், கடமைகளும், பணிக ளும் ;

(இ) கூட்டுத்தாபனத்தின் பல்வேறு அலுவலர்கள், முகவர் கள் மற்றும் சேவையாளர்கள் என்போரின் நியமனத் திற்கான நியதிகளும் நிபந்தனைகளும், அவர்களின் தத்துவங்களும் பணிகளும் மற்றும் கடமைகளும் ;

(ஈ) குழுவினது அல்லது அதன் ஏதேனும் உபகுழுவினது கூட்டங்களைக் கூட்டுதலிலும் நடாத்துதலிலும் பின்பற்றப்படவேண்டிய நடவடிக்கைமுறையும், அத்தகைய கூட்டங்கள் பற்றிய அறிவித்தல்களும், அவற்றின் நிகழ்ச்சிநிரலும், அவற்றிற்கான கூட்டநடப் பெண்ணும் மற்றும் அவற்றில் அலுவல்களை நடாத்து தலும் ;

(உ) குழுவினதும் கூட்டுத்தாபனத்தினதும் உறுப்பினரொரு வராகவிருப்பதற்கான தகைமைகளும் தகைமையீனங் களும் ;

(ஊ) கூட்டுத்தாபனத்தின் ஆதனத்தை நிருவசித்தலும் முகாமைசெய்தலும் ; அத்துடன்

**2014 ஆம் ஆண்டின் 4 ஆம் இலக்க, பிலிப் குணவர்தன 9
ஞாபகார்த்த சங்கம் (கூட்டிணைத்தல்) சட்டம்**

(எ) பொதுவாக கூட்டுத்தாபனத்தின் அலுவல்களை முகாமை
செய்தலும் அதன் குறிக்கோள்களை எய்துதலும்,
கூட்டுத்தாபனத்தைக் கலைத்தலும்.

(2) கூட்டுத்தாபனத்தால் ஆக்கப்பட்ட ஏதேனும் விதி, இப்பிரி
வின் (1) ஆம் உட்பிரிவின் கீழ் விதியொன்று ஆக்கப்பட்டதைப்
போன்ற அதேபோன்ற கூட்டத்திலும் அதே முறையிலும் திருத்
தப்படலாம், மாற்றப்படலாம், அதற்கெதுவும் சேர்க்கப்படலாம்
அல்லது இல்லாதொழிக்கப்படலாம்.

(3) கூட்டுத்தாபனத்தின் உறுப்பினர்கள் எல்லா நேரங்களிலும்
கூட்டுத்தாபனத்தின் விதிகளுக்கமைந்தோராதல் வேண்டும்.

8. (1) குழுவானது உறுப்பினர்கள் பற்றிய இடாப்பொன்றைப்
பேணுதல் வேண்டும். இதில் உறுப்பினர்களின் பெயர், முகவரி
மற்றும் வேறு அத்தியாவசியமான விபரங்கள் என்பன உள்ளடக்
கப்படுதல் வேண்டும்.

உறுப்பினர்கள்
பற்றிய இடாப்பு.

(2) கூட்டுத்தாபனத்தின் பொதுக்கூட்டத்திற்கு முன்னர் அவரது
ஒப்பப்பணத்தையும் வேறு கொடுக்குமதியாகவுள்ள தொகைகளையு
ம் செலுத்தியிருந்தாலன்றி உறுப்பினரெவரும் நேரில்
சமூகமளித்தோ அல்லது பதிலி மூலமாகவோ அவரது வாக்கைப்
பாவித்தல் அல்லது ஏதேனும் பதவிக்கான தேர்தலில் நிற்கல்
ஆகாது.

9. (1) கூட்டுத்தாபனம் அதன் சொந்த நிதியத்தைக் கொண்
டிருத்தல் வேண்டும்.

கூட்டுத்தாபனத்தின்
நிதியம்.

(2) கூட்டுத்தாபனத்திற்காகவும் அது தொடர்பாகவும் கொடை,
இறுதிவிருப்பாவணக் கொடை, நன்கொடை, ஒப்பப்பணம், உதவு
தொகை, கட்டணங்கள் அல்லது மானியக் கொடை என்ற
வகையாகப் பெறப்பட்ட எல்லாப் பணங்களும், குழுவினால்
அங்கீகரிக்கப்பட்ட ஒரு வங்கியில் அல்லது ஒன்றுக்கு மேற்பட்ட
வங்கிகளில் கூட்டுத்தாபனத்தின் வரவிற்கு வைப்பிலிடப்படுதல்
வேண்டும்.

**10 2014 ஆம் ஆண்டின் 4 ஆம் இலக்க, பிலிப் குணவர்தன
ரூபகார்த்த சங்கம் (கூட்டிணைத்தல்) சட்டம்**

(3) சட்டத்தின்கீழ் கூட்டுத்தாபனத்தின் தத்துவங்களையும், கடமைகளையும், பணிகளையும் பிரயோகிப்பதிலும் புரிவதிலும் நிறைவேற்றுவதிலும் அதனால் உற்ப்பட்ட ஏதேனும் செலவினத்தைக் கொடுத்துத் தீர்ப்பதற்குத் தேவைப்படுகின்றவாறான அத்தகைய எல்லாப் பணத்தொகைகளும் நிதியத்திலிருந்து செலுத்தப்படுதல் வேண்டும்.

கணக்குகளும்,
கணக்காய்வும்.

**10. (1) கூட்டுத்தாபனத்தின் நிதியாண்டு பஞ்சாங்க ஆண்டா
தல் வேண்டும்.**

(2) கூட்டுத்தாபனம், அதன் வருமானமும், செலவினமும், சொத்துக்களும் பொறுப்புக்களும் மற்றும் கூட்டுத்தாபனத்தின் வேறெல்லாக் கொடுக்கல் வாங்கல்களும் பற்றிய முறையான கணக்குகளை வைத்திருக்கச் செய்தல் வேண்டும்.

(3) அரசியலமைப்பின் 154 ஆம் உறுப்புரையின் ஏற்பாடுகளினது நியதிகளின்படி, கூட்டுத்தாபனத்தின் கணக்குகள், கணக்காய்வாளர் தலைமையதிபதியினால் அல்லது கணக்காய்வாளர் தலைமையதிபதியினால் நியமிக்கப்பட்ட தகைமைபெற்றவொரு கணக்காய்வாளரினால் வருடாந்தம் கணக்காய்வு செய்யப் படுதல் வேண்டும்.

(4) இப்பிரிவின் நோக்கங்களுக்காக “தகைமைபெற்ற கணக்காய்வாளர்” என்பது -

(அ) இலங்கைப் பட்டயக் கணக்காளர் நிறுவகத்தின் உறுப்பினராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக உள்ளவரும், அத்தகைய நிறுவகத்தின் பேரவையினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராக உள்ள வருமான தனியாளர் ஒருவர் ; அல்லது

(ஆ) கணக்காளர் குழுமமொன்றின் வதிவுள்ள பங்காளர் ஒவ்வொருவரும் இலங்கைப் பட்டயக் கணக்காளர் நிறுவகத்தின் உறுப்பினர் ஒருவராகவும் அல்லது

**2014 ஆம் ஆண்டின் 4 ஆம் இலக்க, பிலிப் குணவர்தன 11
ஞாபகார்த்த சங்கம் (கூட்டிணைத்தல்) சட்டம்**

சட்டத்தினால் தாபிக்கப்பட்ட வேறேதேனும் நிறுவசுத்
தின் உறுப்பினர் ஒருவராகவும், அத்தகைய நிறுவசுத்
தின் பேரவையினால் கணக்காளர் ஒருவராகத் தொழில்
புரிவதற்காக வழங்கப்பட்ட சான்றிதழொன்றை
கொண்டவராகவும் உள்ளாரோ அக்கணக்காளர்கள்
குழமம் ஒன்று,

என்று பொருள்படும்.

11. இச்சட்டம் தொடங்கும் திகதிக்கு நேர்முந்திய நாளன்று
உளதாயிருக்கும் சங்கத்தின் எல்லாத் தனிசுகளும், பொறுப்புக்க
ளும் இத்தால் அமைத்துருவாக்கப்படும் கூட்டுத்தாபனத்தால்
செலுத்தப்படுதல் வேண்டுமென்பதுடன், அந்நாளன்று
சங்கத்திற்கு வருமதியாகவுள்ள எல்லாத் தனிசுகளும் செலுத்தப்
படற்பாலனவான ஒப்பப்பணங்களும், உதவுதொகைகளும்
இச்சட்டத்தின் நோக்கங்களுக்காக கூட்டுத்தாபனத்துக்குச்
செலுத்தப்படுதலும் வேண்டும்.

சங்கத்தால்
செலுத்தப்பட
வேண்டியவையும்
சங்கத்துக்கு
செலுத்தப்படற்
பாலவையுமான
தனிசுகள்.

12. இச்சட்டத்தின் ஏற்பாடுகளுக்கமைய, கூட்டுத்தாபனம்,
ஏதேனும் கொள்வனவு, மானியக்கொடை, கொடை, இறுதிவிருப்
பாவணக் கையளிப்பு என்பவற்றின் பயனைக்கொண்டு அல்லது
வேறு வகையில் அதற்கு உரித்தாகவரக்கூடியதான ஏதேனும்
அசைவுள்ள அல்லது அசைவற்ற ஆதனத்தைக் கொள்ளவும்
வைத்திருக்கவும் சட்டப்படி இயன்றதாலும் ஆற்றலுடையதாத
லும் வேண்டுமென்பதுடன், அத்தகைய ஆதனங்கள் யாவும் இச்
சட்டத்தின் நோக்கத்துக்காகவும், 7 ஆம் பிரிவின்கீழ் ஆக்கப்பட்ட
கூட்டுத்தாபனத்தின் விதிகளுக்கமையவும், அவற்றை விற்க,
ஈடுவைக்க, குத்தகைக்குக் கொடுக்க, கொடுத்துமாற்ற அல்லது
வேறுவகையில் கையுதிர்க்கவுள்ள தத்துவத்துடனும் கூட்டுத்தாப
னத்தால் வைத்திருக்கப்படுதலும் வேண்டும்.

கூட்டுத்தாபனம்
அசைவுள்ள,
அசைவற்ற
ஆதனத்தை
வைத்திருக்கலாம்.

**12 2014 ஆம் ஆண்டின் 4 ஆம் இலக்க, பிலிப் குணவர்தன
ரூபகார்த்த சங்கம் (கூட்டிணைத்தல்)சட்டம்**

பணங்களையும்
ஆதனத்தையும்
பயன்படுத்தல்.

13. எவ்வாறாயினும் பெறப்பட்ட கூட்டுத்தாபனத்தின் பணங்
களும் ஆதனமும் அதன் குறிக்கோள்களை மேம்படுத்துவதற்காக
மாத்திரம் பயன்படுத்தப்படுதல் வேண்டுமென்பதுடன், அதன்
பாகம் எதுவும், பங்கிலாபம், மிகையுதியம் அல்லது இலாபம்
என்ற வகையில் நேரடியாகவோ அல்லது நேரடியாகவல்லா
மலோ கூட்டுத்தாபனத்தின் உறுப்பினர்களுக்குச் செலுத்தப்படு
தலோ அல்லது கைமாற்றப்படுதலோ ஆகாது.

கூட்டுத்தாபனத்தின்
இலச்சினை.

14. (1) கூட்டுத்தாபனத்தின் இலச்சினை, குழுவின் இரு
உறுப்பினர்களின் முன்னிலையிலன்றி எத்தகையதுமான
சாசனம் எதிலும் பொறிக்கப்படுதலாகாது ; அவர்கள் தாம்
சமூகமாயிருந்தமைக்கு அடையாளமாக அச்சாசனத்தில் அவர்
களது பெயர்களை எழுதிக் கையொப்பமிடுதல் வேண்டுமென்ப
துடன், அத்தகைய கையொப்பமிடுதலானது எவரேனும் ஆள்
சாட்சியாகக் கையொப்பமிடுவதின்றும் தனிவேறானதாதலும்
வேண்டும்.

(2) கூட்டுத்தாபனத்தின் இலச்சினை, சபையினால் முடிபு செய்
யப்படக்கூடியவாறான குழுவின் அத்தகைய பதவி தாங்குநரொரு
வரின் கட்டுக்காப்பிலிருத்தல் வேண்டும்.

கலைக்கப்
பட்டதன்மீது
எஞ்சியிருக்கின்ற
ஆதனம்.

15. (1) கூட்டுத்தாபனம் கலைக்கப்பட்டதன்மீது அதன் எல்லாத்
தனிசகளையும், பொறுப்புக்களையும் கொடுத்துத்தீர்த்தபின்னர்
எத்தகையதுமான ஆதனம் எதுவும் எஞ்சியிருப்பின், அத்தகைய
ஆதனம் கூட்டுத்தாபனத்தின் உறுப்பினர்களிடையே பகிர்ந்தளித்
கப்படுதல் ஆகாது, ஆனால் கூட்டுத்தாபனத்தின் குறிக்கோள்
களை ஒத்த குறிக்கோள்களையுடையதும், அதன் விதிகளின்படி
அதன் உறுப்பினர்களிடையே ஏதேனும் வருமானத்தை அல்லது
ஆதனத்தைப் பகிர்ந்தளித்தல் தடைசெய்யப்பட்டுள்ளதுமான
வேறு ஏதேனும் நிறுவனத்திற்குக் கொடுக்கப்படுதல் அல்லது
கைமாற்றப்படுதல் வேண்டும்.

(2) ஓராம் உட்பிரிவின் நோக்கங்களுக்காக, தோதான நிறுவன
மானது பொதுக் கூட்டமொன்றில் சமூகமாயிருந்து வாக்களிக்கும்
உறுப்பினர்களின் பெரும்பான்மை வாக்குகளின் மூலம்
கலைப்புக்கு நேர்முன்னர் கூட்டுத்தாபனத்தின் உறுப்பினர்களால்
தீர்மானிக்கப்படுதல் வேண்டும்.

**2014 ஆம் ஆண்டின் 4 ஆம் இலக்க, பிலிப் குணவர்தன 13
ஞாபகார்த்த சங்கம் (கூட்டிணைத்தல்) சட்டம்**

16. இச்சட்டத்தில் அடங்கியுள்ளதெதுவும் குடியரசின் உரிமைகளையேனும் அல்லது ஏதேனும் அரசியல் அல்லது கூட்டிணைக்கப்பட்ட குழுவின் உரிமைகளையேனும் பங்கப்படுத்துதலோ அல்லது பாதித்தலோ ஆகாது.

குடியரசின்
உரிமைகளைப்
பேணல்.

17. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்ஹேன் கொடை, கொழும்பு 05 என்ற விலாசத்திற்கு அனுப்பப்பட வேண்டும்